



Kulleġġ San Tumas More

Skejjeġ Primarji

Eżami ta' Nofs is-Sena

MALTI (FEHIM MILL-QARI)

Is-Sitt Sena

Frar 2015

Ħin: 60 minuta


Isem: _____

Total ta' marki:

Klassi: _____

Aqra dan l-avviż u wara ahdem l-eżerċizzji.

Xadina makakka!



Nixtiequ navżaw lill-pubbliku li nhar is-Sibt li għadda, ftit wara li sebaħ, wiehed mill-ħaddiema taż-żu sab gaġġa miftuħa. Fiha kienet qed tinzamm l-iktar xadina brava li kien hemm fiż-żu. Ix-xadina, bl-isem ta' Ċika, kellha tnax-il sena u kienet thobb tilgħab biz-zkuk. Izda ħadd ma basar x'kienet se tagħmel bihom. Ċika bniet sellum tal-injam miz-zkuk li kellha fil-gaġġa u użatu biex taqbez il-ħajt! Il-ħaddiema baqgħu skantati meta raw il-filmat li ngħied fuq il-kamera taż-żu. Għalhekk, jekk tinstab xadina miexja b'sellum, ċemplu liż-żu fuq 21987654. Grazzi.

Tahriġ A: VERU, FALZ jew MA SSEMMIETX?

(4 marki)

1. Il-gaġġa nstabet miftuħa tard filgħaxija. _____
2. Ix-xadina kienet sewda u żgħira. _____
3. Ċika kienet intelliġenti. _____
4. Ħadd ma ried jemmen x'għamlet ix-xadina. _____

Tahriġ B: Qabbel Kolonna A ma' Kolonna B. L-ewwel wahda hija lesta bhala eżempju. (4 marki)

	Kolonna A		Kolonna B
1	Il-gaġġa nstabet miftuħa		tilgħab biz-zkuk.
2	Ċika l-hena tagħha		mill-filmata.
3	Hija bniet sellum		bis-sellum f'idha.
4	Il-ħaddiema ndunaw x'gara	1	s-Sibt li għadda.
5	Ix-xadina ħarbet		miz-zkuk li ħażnet fil-gaġġa.

Tahriġ Ċ: Imla l-vojt b'kelma wahda mis-silta. (2 marki)

1. Ċika kienet _____ għax ħaddmet mohħha biex taħrab.
2. Is-sidien taż-żu jittamaw li x-xadina _____.



Aqra din l-istorja u aħdem l-eżerċizzji ta' wara.

IL-KTIEB TAL-KERA

L-Ewwel Parti



Kien is-Sibt filgħodu u Betta kienet qieghda tgħin lill-mama` tagħmel xi ftit faċendi. F'hin minnhom it-tifla resqet tfarfar is-sett tat-televixin. "Dan in-notebook x'inhu mama`?" staqsiet lil ommha hekk kif lemhet ktejjeb roża donnu pitazz żgħir. (par.1)

"Dak mhux notebook" weġbitha l-mama`. "Dak il-ktieb tal-kera. Għandha tiġi waħda mara għalih. Hallejtu hemm biex meta tiġi nsibu mill-ewwel. (par.2)

Betta ma fehmitx. "Imma l-ktieb tal-kera x'ikun?" staqsiet waqt li fethet il-ktejjeb biex tipprova tara x'kien fih miktub. "U dik il-mara għaliex se tiġi titlobulek?" (par.3)

Il-mama` spjegatilha li kellhom garaxx li bdew jikruh lil waħda mara u talli jhalluha tużah kienet ittihom il-flus. "Dawk il-flus jissejġu l-flus tal-kera" qalet il-mama`. Wara li kienet iggib il-flus il-papa` kien jikteb fuq il-ktejjeb li kien irċevihom. (par.4)

A. Aqta' linja taht il-frazi t-tajba.

(7 marki)



1. Betta kienet qiegħda tgħin lill-mama`

(i) taħsel l-art

(ii) tiknes

(iii) tfarfar

2. Il-ktejjeb li rat fuq is-sett tat-televixin kien

(i) ktejjeb tal-indirizzi

(ii) ktejjeb tal-irċevuti ta' kiri

(iii) ktejjeb tal-iskola ta' Betta

3. Il-mara kienet ittihom il-flus biex

(i) tagħmel użu mill-garaxx tal-familja ta' Betta

(ii) tagħtihom rigal

(iii) tixtri l-kotba mingħand il-familja ta' Betta

4. Wara li kien jirċievi l-flus mingħand dik il-mara, il-papa` kien

(i) ibiġħ il-garaxx

(ii) jagħmel festin

(iii) jikteb fil-ktejjeb li ħallsitu

5. Aqta' linja taht l-aġġettivi f'din is-sentenza.

“...staqsiet lil ommha hekk kif lemhet ktejjeb roża donnu pitazz żgħir.”

6. Aqta' linja taht it-tajba.

Il-mara kienet tagħti l-flus (lil, lill-, lil-) ġenituri ta' Betta.

Kompli aqra l-istorja u aħdem l-eżercizzji ta' wara.

IL-KTIEB TAL-KERA

It-Tieni Parti



Għall-ħabta tal-ghaxra ċempel il-bieb u Betta marret tiftaħ hi. Tistenna wara l-bieb kien hemm Vivien. It-tifla ħadet qatgħa ghax meta darba marret taqdi lill-mama` mingħand l-ispizjar għal naqra ma waqgħetx u korriet u din Vivien tgħidx kemm kienet daħqet biha u ġieghlitha tistħi. Dakinhar Betta tgħidx kemm kienet irrabjat imma ma kienet qalet xejn. Naħseb li ġiet tiskuża ruħha ħasbet Betta meta bdiet tgħaddilha s-sorpriża. Izda kienet marret žmerċ ghax dik il-mara ma damitx ma nfexxet tfaqqa' d-daħq għad-dehra ta' wiċċ Betta. (par 5.)

"Mela int hawn toqgħod, *Funny Face?*" staqsietha mbağħad bla ma stenniet twegiba. "Għid lill-mama` li ġejt għall-ktieb tal-kera." U reğgħet bdiet tidħaq waħidha. (par.6)

"Mela din hi l-famuża Vivien li kriet il-garaxx tagħna. Prosit għaliha hej!...Mhux biss qagħdet tidħaq bija d-darba l-oħra talli ġiet tkompli tidħaq bija llum!" ħasbet Betta. (par.7)

"Smajtni x'għidtlek, *Funny Face?*" reğgħet Vivien bit-tustağni kollha meta rat li Betta baqgħet ċassa fuq l-għatba. "Għid lill-mama` li ġejt għall-ktieb tal-kera." (par 8)

Betta ma felħithiex aktar. Bla ma tharrket minn fuq l-għatba għajtet b'hangra daqsiex, "Ma!...Hawn dik il-mara l-kerha... Ġiet għall-ktieb!" U tant għajtet li semgħetha mhux biss il-mama` minn ġewwa, imma wkoll xi nies li kienu għaddejjin fit-triq! (par.9)

(Silta addatta mill-ktieb Betta Ġġibha Żewġ ta' Carmel G. Cauchi)

B. Wieġeb dawn il-mistoqsijiet:

(7 marki)

1. Għalfejn Betta ħadet qatgħa meta rat lil Vivien?

(par.5)

2. X'hasbet Betta li giet tagħmel Vivien meta għaddietilha l-qatgħa?

(par. 5)

3. X'għamlet Betta biex tpattiha lil Vivien?

(par. 9)

4. Għid għal min qed jirreferu.

Eżempju: tghidx kemm kienet daħqet biha (par. 4) – **ha** tirreferi għal **Betta**

(a) giet tiskuża ruħha (par. 5) -**ha** tirreferi għal _____

(b) tant għajtet li semgħetha (par. 9). -**ha** tirreferi għal _____

5. Agħti l-plural ta':

twegiba (par.6) _____

6. Aqleb il-verb ta' din is-sentenza fin-negattiv.

It-tifla ħadet qatgħa. _____



Ċ. Wieġeb dawn il-mistoqsijiet fuq is-silta kollha:

(6 marki)

1. Immarka (✓) it-tweġiba t-tajba.

Din hi storja

_____ fattwali

_____ umoristika

_____ biografija

2. Betta kienet irrabjata minħabba żewġ raġunijiet. Semmi waħda minnhom.

3. Taħseb li Betta kienet verament fehmet x'kien l-użu tal-ktejjeb tal-kera? Kif taf?

4. Komplli dan il-proverbju: "Il-ftira (sħuna / fietla / kiesħa) tajba."

TMIEM IL-KARTA